

ಶಾಸಕರೂ ಇದ್ದಾರೆ, ಮಾನ್ಯ ಶಾಸಕರಾದ ಶ್ರೀನಿವಾಸರವರೂ ಇದ್ದಾರೆ, ಆ ಸಭೆಗೆ ಕಾಡಾದ ಅಧ್ಯಕ್ಷರನ್ನು, ಅಧಿಕಾರಿಗಳನ್ನು ಕರೆಯುತ್ತೇನೆ. ಬೇಕಾದರೆ ಆ ಸಭೆಗೆ ರೈತರ ಪ್ರತಿನಿಧಿಗಳನ್ನೂ ಕರೆಯುತ್ತೇನೆ. ಅಂದರೆ ಇದಕ್ಕಾಗಿ ದೊಡ್ಡ ಜಾತಾ ಬರಬೇಕಾದ ಅವಶ್ಯಕತೆ ಇಲ್ಲ. ಏಕೆಂದರೆ ಈ ಸರ್ಕಾರ ಇರುವುದೇ ರೈತರಿಗೋಸ್ಕರ. ಕೆಲವರ ಹಕ್ಕುಗಳನ್ನು ಮಾನ್ಯ ಸದಸ್ಯರೇ ಸೂಚಿಸಲಿ ಅವರನ್ನೂ ಸಭೆಗೆ ಕರೆಯುತ್ತೇನೆ. ಚರ್ಚೆ ಮಾಡೋಣ. ರೈತರಿಗೆ ಉತ್ತಮವಾದ ಅನುಕೂಲವನ್ನು ಮಾಡಿಕೊಡೋಣ ಎಂಬುದನ್ನು ಈ ಸಂದರ್ಭದಲ್ಲಿ ಹೇಳುವುದಕ್ಕೆ ನಾನು ಬಯಸುತ್ತೇನೆ.

ವರದಿಯ ಮಂಡನೆ

ಶ್ರೀ ರಮೇಶ್‌ಕುಮಾರ್.—ಮಾನ್ಯ ಅಧ್ಯಕ್ಷರೇ,

“ಕಂದಾಯ ಇಲಾಖೆಗೆ ಸಂಬಂಧಿಸಿದಂತೆ ೧೯೭೯-೮೦ರಿಂದ ೧೯೮೨-೮೩ರವರೆಗಿನ ಹಣ ವಿನಿಯೋಗ ಮತ್ತು ವಿತ್ತೀಯ ಲೆಕ್ಕ ಪತ್ರಗಳ ಮೇಲಿನ ಸದರಿ ಸಾಲುಗಳ ಬಗ್ಗೆ ಭಾರತದ ನಿಯಂತ್ರಕ ಮಹಾ ಲೇಖಾ ಪರಿಕ್ಷಕರ ವರದಿಯ (ಸಿವಿಲ್ ಹಾಗೂ ಕಂದಾಯ) ಮೇಲಿನ ಸಾರ್ವಜನಿಕ ಲೆಕ್ಕ ಪತ್ರ ಸಮಿತಿಯ ಉಪವರದಿಯನ್ನು ಸದನದ ಮುಂದೆ ಮಂಡಿಸುತ್ತೇನೆ. ಅಧ್ಯಕ್ಷರು.—ವರದಿಯನ್ನು ಸದನದ ಮುಂದೆ ಮಂಡನೆ ಮಾಡಲಾಗಿದೆ.

ನಿಯಮ ಷರತ್ತು ಮೇರೆಗೆ

ಭ್ರಷ್ಟಾಚಾರ ಹಾಗೂ ಲಂಚಗುಳಿತನಕ್ಕೆ ಕಾರಣರಾದ ಸುಳ್ಳು ಪೋಲೀಸ್ ಠಾಣೆಯ ಪೋಲೀಸ್ ಕಾನ್‌ಸ್ಟೇಬಲ್‌ಗಳ ಮೇಲೆ ಕ್ರಮ ಕೈಗೊಳ್ಳುವುದು:

ಶ್ರೀ ಕೆ. ಕುಶಾಲ.—ಸುಳ್ಳು ಪೋಲೀಸ್ ಠಾಣೆಯಲ್ಲಿರುವ ಪೋಲೀಸು ಕಾನ್ಸ್ಟೇಬಲ್‌ಗಳೆಲ್ಲರೂ ಕೆಲವು ವರ್ಷಗಳಿಂದ ಆ ಸ್ಟೇಷನ್ನಿನಲ್ಲಿ ಇದ್ದುಕೊಂಡು ಸುಳ್ಳು ಪೋಲೀಸ್ ಠಾಣೆಯ ವ್ಯಾಪ್ತಿಯಲ್ಲಿ ನಡೆಯುವ ಭ್ರಷ್ಟಾಚಾರ, ಲಂಚಗುಳಿತನದ ಸೂತ್ರದಾರಿಗಳು ಎಂದು ದಿನ ಪತ್ರಿಕೆಯಲ್ಲಿ ಸಾರ್ವಜನಿಕರು ಹಾಗೂ ಪೋಲೀಸು ಇಲಾಖೆಯವರು ಹೇಳಿಕೆ ನೀಡಿದ್ದರೂ ಈ ತನಕ ಆ ಕಾನ್ಸ್ಟೇಬಲ್‌ಗಳ ಮೇಲೆ ಸರ್ಕಾರ ಕ್ರಮ ಕೈಗೊಳ್ಳದೆ ಇರಲು ಕಾರಣವೇನು, ಇನ್ನಾದರೂ ಕ್ರಮ ಕೈಗೊಳ್ಳುವರೆ ?

ಶ್ರೀ ಎ. ಲಕ್ಷ್ಮೀನಾರಾಯಣ.—ಪತ್ರಿಕೆಗಳಲ್ಲಿ ವರದಿ ಬಂದಿದೆ, ಆ ಬಂದಿ ಆಧಾರದ ಮೇಲೆ ಅವರು ಮಾಡಬಾರದ ಕೆಲಸವನ್ನು ಮಾಡಿದ್ದಾರೆ, ಅವರನ್ನು ಅಲ್ಲಿಂದ ವರ್ಗಾವಣೆಯನ್ನು ಮಾಡಿ ಎಂಬುದಾಗಿ ಹೇಳುತ್ತಿದ್ದಾರೆ ಮಾನ್ಯ ಸದಸ್ಯರು. ಆ ವಿಚಾರವನ್ನು ನಾನು ಮಂತ್ರಿಗಳ ಗಮನಕ್ಕೆ ತಿಳಿಸುತ್ತೇನೆ. ಜೊತೆಗೆ ಈ ವಿಚಾರದಲ್ಲಿ ಅಪರಾಧವೇನಾದರೂ ಆಪಾದನೆ ಇದ್ದರೆ, ಸನ್ಮಾನ್ಯ ಸದಸ್ಯರು ಲಿಖಿತ ಮೂಲಕ ಕೊಟ್ಟರೆ ಅದನ್ನು ವಿಚಾರ ಮಾಡತಕ್ಕಂತಹ ಕೆಲಸವನ್ನು ಸರ್ಕಾರ ಮಾಡುತ್ತದೆಂಬುದನ್ನು ಹೇಳುವುದಕ್ಕೆ ಇಷ್ಟಪಡುತ್ತೇನೆ.

ದಕ್ಷಿಣ ಕನ್ನಡ ಜಿಲ್ಲೆಯ ಭೂನ್ಯಾಯ ಮಂಡಲಿಗಳ ಪ್ರಕರಣಗಳನ್ನು ಇತ್ಯರ್ಥಗೊಳಿಸುವುದು.

ಶ್ರೀ ಬಿ. ವಿ. ಇದಿನಪ್ಪ.—ದಕ್ಷಿಣ ಕನ್ನಡ ಜಿಲ್ಲೆಯ ಭೂ ನ್ಯಾಯ ಮಂಡಳಿಗಳ ಸ್ಥಳೀಯ ತಹಸೀಲ್ದಾರ್ ಮತ್ತು ಸಿಬ್ಬಂದಿಯವರು ಪ್ರಕರಣಗಳ ಫೈಲುಗಳನ್ನು ವಿಂಗಡಿಸಿ ನೋಟೀಸು ಕೊಡುವವರಿಗೆ ನೋಟೀಸು ಕೊಟ್ಟು ಫೈಲುಗಳ ಇತ್ಯರ್ಥಕ್ಕೆ ಭೂ ನ್ಯಾಯ ಮಂಡಳಿಗಳಿಗೆ ಒದಗಿಸುವುದು ನಿರ್ಧಾನಗತಿಯಲ್ಲಿದೆ ಎಂಬ ದೂರುಗಳಿವೆ. ಅಂತಿರಾವಾಗ ಶೀಘ್ರ ಫೈಲು ಒದಗಿಸುವಂತೆ ಮಾಡಬೇಕು ಇನ್ನು ಭೂ ನ್ಯಾಯ ಮಂಡಳಿಗಳಿಗೆ ಸ್ವಂತ ಜೀಪು ಇಲ್ಲದಿರುವುದರಿಂದ ಸ್ಥಳ ತನಿಖೆಯಂತರ ಪ್ರಾಮುಖ್ಯ ಕೆಲಸಕ್ಕೆ ತಹಸೀಲ್ದಾರರವರು ಬಿ.ಡಿ.ಒ. ರವರ ಜೀಪು ಸಿಗುವುದನ್ನೇ ಕಾಯಬೇಕಾಗಿರುತ್ತದೆ. ಅದ

ಕಾರಣ ವಾರದಲ್ಲಿ ಒಂದು ದಿನ ನಿಗದಿಯಾಗಿ ಭೂ ನ್ಯಾಯ ಮಂಡಳಿಗಳಿಗೆ ಸ್ಥಳ ತನಿಖೆಗಾಗಿ ತಹಶೀಲ್ದಾರ್ ರವರಿಗೆ ಬಿ.ಡಿ.ಒ. ರವರ ಜೀಪು ಒದಗಿಸುವುದು ಅಗತ್ಯವಾಗಿರುತ್ತದೆ. ಈ ಕುರಿತು ಕಂದಾಯ ಸಚಿವರ ಗಮನವನ್ನು ಸೆಳೆಯಬಯಸುತ್ತೇನೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ದಕ್ಷಿಣ ಕನ್ನಡ ಜಿಲ್ಲೆಯ ವಿಶೇಷ ತಹಶೀಲ್ದಾರರುಗಳಿಂದ ಪ್ರಕರಣಗಳ ಪರಿಶೀಲನೆ ಹಾಗೂ ಭೂನ್ಯಾಯ ಮಂಡಳಿಗಳಿಗೆ ಅವುಗಳನ್ನು ಒದಗಿಸುವುದರಲ್ಲಿ ವಿಳಂಬ ವಾಗುತ್ತಿದೆ ಎನ್ನುವುದು ಸರ್ಕಾರದ ಗಮನಕ್ಕೆ ಬಂದಿರುವುದಿಲ್ಲ. ವಾಹನಗಳ ದೊರಕದಿರುವಿಕೆಯಿಂದಾಗಿ ಭೂ ನ್ಯಾಯ ಮಂಡಳಿಗಳ ಕೆಲಸಗಳಿಗೆ ತೊಂದರೆಯಾಗುತ್ತಿದೆ ಎನ್ನುವುದೂ ಸಹ ಸರ್ಕಾರದ ಗಮನಕ್ಕೆ ಬಂದಿರುವುದಿಲ್ಲ. ಆದಾಗ್ಯೂ, ವಿಷಯವನ್ನು ಪರಿಶೀಲಿಸಲಾಗುವುದು ಮತ್ತು ಪ್ರಕರಣಗಳನ್ನು ಶೀಘ್ರವಾಗಿ ಪರಿಶೀಲಿಸಲು ಮತ್ತು ಅವಶ್ಯಕತೆ ಬಿದ್ದರೆ ನಿಗದಿತ ದಿನಗಳಲ್ಲಿ ಭೂ ನ್ಯಾಯ ಮಂಡಳಿಗಳಿಗೆ ವಾಹನಗಳನ್ನು ದೊರಕಿಸಿಕೊಡಲು ವ್ಯವಸ್ಥೆ ಮಾಡಲಾಗುವುದು.

ರಾಜ್ಯ ಸಾರಿಗೆ ಸಂಸ್ಥೆಯವರು ಬಸ್ಸಿನ ದರವನ್ನು ಇಳಿಸುವ ಬಗ್ಗೆ

ಶ್ರೀ ಆರ್. ವೆಂಕಟರಾಮಯ್ಯ.—ಕರ್ನಾಟಕ ರಾಜ್ಯ ಸಾರಿಗೆ ಸಂಸ್ಥೆಯವರು ಬಸ್ ಚಾರ್ಜ್ ದರವನ್ನು ದುಬಾರಿಯಾಗಿ ಏರಿಸಿರುವುದನ್ನು ಸರ್ಕಾರ ತಿಳಿಸುವುದಾಗಿ ಪ್ರಕಟಿಸಿರುವುದು ಹಲವು ದಿನ ಪತ್ರಿಕೆಗಳಲ್ಲಿ ಬಂದಿದೆ. ಆದರೂ ಅದನ್ನು ಇನ್ನೂ ತಗ್ಗಿಸಿಲ್ಲ. ಬಸ್ ದರ ಏರಿಸಿರುವುದರ ವಿರುದ್ಧ ಕರ್ನಾಟಕದಲ್ಲಿ ಬಂದ್ ಮತ್ತು ಇತರೆ ಚಳುವಳಿಗಳನ್ನು ಎಲ್ಲಾ ವಿರೋಧ ಪಕ್ಷಗಳು ನಡೆಸಿದ ಮೇಲೆ ಬಸ್ ದರ ತಗ್ಗಿಸಲು ಸರ್ಕಾರ ಒಪ್ಪಿ ಮಾನ್ಯ ಮುಖ್ಯಮಂತ್ರಿಗಳು ಹಾಗೂ ಸಾರಿಗೆ ಮಂತ್ರಿಗಳು ಸಹ ಒಪ್ಪಿರುವುದಾಗಿ ಪತ್ರಿಕಾ ಪ್ರಕಟಣೆ ಬಂದು, ಜನತೆ ಯಾವಾಗ ಅನುಕೂಲವಾಗುವುದೋ ಎಂದು ಕಾಯುತ್ತಿದ್ದಾರೆ. ಸರ್ಕಾರದ ವತಿಯಿಂದ ಇದರ ಬಗ್ಗೆ ಪ್ರತಿಕ್ರಿಯೆ ಇಲ್ಲವಾದುದರಿಂದ ಅದನ್ನು ಸ್ಪಷ್ಟಪಡಿಸಲು ಸಾರಿಗೆ ಮಂತ್ರಿಗಳಿಂದ ಈ ಬಗ್ಗೆ ವಿವರಣೆಯನ್ನು ಕೇಳುತ್ತೇನೆ.

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಸಾರಿಗೆ ಸಂಸ್ಥೆ ಏರಿಸಿರತಕ್ಕ ಬಸ್ ದರಗಳನ್ನು ಕಡಿಮೆ ಮಾಡು ತ್ತೇವೆಂದು ಮಾನ್ಯ ಮುಖ್ಯಮಂತ್ರಿಗಳಾಗಲಿ, ನಾನಾಗಲೀ ಎಲ್ಲೂ ಹೇಳಿಲ್ಲ. ಆದರೆ ಸ್ಟೇಜ್‌ನ್ನು ರಿವೈಸ್ ಮಾಡುತ್ತೇವೆಂದು ಹೇಳಿದ್ದೇವೆ. ಆ ಬಗ್ಗೆ ಮಾನ್ಯ ಮುಖ್ಯಮಂತ್ರಿಗಳು ಈಗಾಗಲೇ ಆದೇಶ ವನ್ನು ನೀಡಿದ್ದಾರೆ. ಆದರೆ ಬಗ್ಗಿಲೆಕ್ಕಾಚಾರ ಹಾಕುತ್ತಿದ್ದೇವೆ. ಸ್ಟೇಜ್‌ನ್ನು ರಿವೈಸ್ ಮಾಡುವುದ ರಿಂದ ಸ್ವಲ್ಪ ರಿಲೀಸ್ ದೊರೆಯಬಹುದೆಂಬುದು ಸರ್ಕಾರದ ಮುಂದಿದೆ.

1-30 P.M.

Printing of Co-operative Societies and Village Panchayat Acts with Rules Books

SRI K. H. PATIL.—There is a good deal of Printed Books of various State Laws in force. Even the Co-operative Societies Act with Rules and Village Panchayat Acts with rules upto date amended copies are not available. This causes a great anxiety in the minds of the public. It is also one of the step to encourage some individuals to sell their books at higher rates. I therefore desire to know the Government intention in this respect.

SRI A. LAKSHMISAGAR.—Action has already been taken before this matter is raised by the hon. member. I have got private printers appointed for this.

SRI K. H. PATIL.—Even for legislators books are not available.